

جناب اختر راجہ، ایم اے،

علم ریاضی سے مسلمانوں کا اعتناء

قسط (۲)

سلسلہ کھلے دیکھئے شمارہ اپریل ۱۹۷۱ء،

الجبر :- علم ریاضی کی اس شاخ کا نام ہی اس بات پر شاہد ہے کہ اس کے خالق عجب ہیں۔ الجبر پر قدیم ترین معلوم تحریر محمد بن موسیٰ الخوارزمی کی کتاب "المختصر فی حساب الجبر والمقابلہ" ہے جو اس نے ۸۲۵ء میں لکھی، محمد بن موسیٰ الخوارزمی مامون الرشید کے عہد میں شاہی رصد گاہ کا مہتمم اور شاہی کتب خانے کا ناظم تھا۔

الخوارزمی (۸۰۱ء تا ۸۴۷ء) نے اس علم کا نام "الجبر والمقابلہ" اس لئے رکھا تھا۔ کہ مساوات میں منفی رکن کو محل انتقال سے دوسری طرف لے جانا "جبر" کہلاتا ہے اور متماثل ارکان کو یکجا کرنا "المقابلہ" مثال کے طور پر :-

$$(۱) \quad ۶ - ۳ = ۳ \quad (۲) \quad ۶ + ۳ = ۹ \quad (۳) \quad ۶ + ۳ = ۹ \quad (۴) \quad ۶ + ۳ = ۹$$

$$۹ = ۳ + ۶ \quad (۵) \quad ۹ = ۳ + ۶ \quad (۶) \quad ۹ = ۳ + ۶ \quad (۷) \quad ۹ = ۳ + ۶$$

الخوارزمی نے اس کتاب میں دو درجی مساوات کے حل سے بحث کی ہے، مثال کے طور پر اس نے مندرجہ ذیل تین دو درجی مساواتوں کے حل پیش کئے ہیں۔

$$(۱) \quad ۳۹ = ۱۰ + ۲$$

$$(۲) \quad ۹ = ۲۱ + ۲$$

$$(۳) \quad ۲ = ۴ + ۳$$

۱۰ بیانیہ - سید سلمان ندوی

ان مساواتوں کو حل کرنے میں خوارزمی نے صرف ایک ہی مثبت حل معلوم کیا یعنی پہلی مساوات کا حل (۳۰) ہے۔ اسے دوسرے حل ۱۳ - کا علم نہیں۔

خوارزمی کے اس اہم رسالے کا ۸۳۱ء میں ایف۔ روزن (F. ROSEN) نے انگریزی میں ترجمہ کیا۔ فریڈرک روزن نے یہ ثابت کرنے کی کوشش کی ہے کہ عربوں نے یہ فن ہندو سے حاصل کیا۔ اس مقصد کے لئے روزن نے بھاسکراچاریہ کی کتاب ”لیلاوتی“ اور ”وجے گیتا“ کے حوالے دیئے ہیں لیکن مثل مشہور ہے کہ ”دوغ گورا حافظ بن شد“ اس لئے یہ حقیقت قطعی طور پر بھول گیا۔ کہ محمد بن موسیٰ الخوارزمی نویں صدی عیسوی کے آغاز میں تھا۔ ”انسائیکلو پیڈیا آف اسلام“ نے اس کی وفات ۲۲۰ھ بیان کی ہے جو سن عیسوی کے مطابق ۸۳۵ء ہے اور بھاسکراچاریہ مصنف ”لیلاوتی“ بارہویں صدی میں گذر رہے۔ لہذا یہ ممکن ہی نہیں کہ خوارزمی نے بھاسکراچاریہ کی خوشہ چینی کی ہو۔ بخلاف اس کے گمان غالب یہ ہے کہ بھاسکراچاریہ نے محمد بن موسیٰ سے معلومات اخذ کی ہوں۔

یورپ کے دوسرے متعصب مورخین بار بار لکھتے ہیں کہ خوارزمی کی کتاب میں کوئی خاص بات نہیں بلکہ یونانی ماہرین ریاضی سے ماخوذ ہے لیکن لطف یہ ہے کہ وہ اس کے ماخذ کی نشاندہی نہیں کر سکے۔ یہ کتاب یونانی مفکرین کے افکار سے اس لئے ماخوذ نہیں ہے کہ وہ مساواتوں کے غیر ناطق حل قبول نہیں کرتے جبکہ خوارزمی نے غیر ناطق حل بھی پیش کئے ہیں۔

خوارزمی کے بعد احمد الہناوندی (م ۱۰۴۰ء) نے کسور کی تقسیم اور جذر المربع دریافت کرنا کے طریقوں کی وضاحت کی اور ابوالہیثم الفزاری نے مکعب مساواتوں کے حل معلوم کرنے کے لئے الخوارزمی کا ہندسی طریقہ استعمال کیا

عمر خیام (م ۱۱۳۲ء) جو ایک شاعر کی حیثیت سے زیادہ مشہور ہے، بنیادی طور پر ایک منجم اور ریاضی دان تھا۔ اس نے الجبرے کو بہت ترقی دی۔ اس نے اپنی کتاب میں دودرجی اور سد درجی مساواتوں کے حل کو فروغ دیا۔ خیام کی یک کتاب ۱۰۳۲ء میں امریکہ سے شائع ہو چکی ہے۔

خیام نے سہ درجی مساواتوں کو دو قسموں میں تقسیم کیا ہے۔ سہ رکنی اور چار رکنی مثلاً

$$۱۰ = ۵ + ۵ + ۵ \text{ اور } ۱۰ = ۵ + ۵ + ۵$$

چرودہ ان کی ذیلی تقسیم بھی پیش کرتا ہے۔ خیام بھی الخوارزمی کی طرح مساواتوں کے منفی حل سے نا بلاتا ہے۔ اسے یہ غلط فہمی بھی ہے کہ سہ درجی مساوات کو الجبرے کی رو سے اور چار درجی کو جیومیٹری کی رو سے حل نہیں کیا جاسکتا۔

گیارہویں صدی عیسوی میں سیف الدولہ ہمدانی کے درباری ریاضی دان الفرشنی نے سہ درجی مساوات کے ہندسی اور حسابی حل تلاش کرنے کے علاوہ مقام دیراصم کے متعلق بعض بنیادی معلومات حاصل کیں۔ اس نے قدرتی اعداد کے مربعوں اور مکعبوں کے مجموعے یعنی $\Sigma 1^2$ اور $\Sigma 1^3$ (SIGMA) کی تمییز بھی دریافت کیں۔

بعض ازاں انہی بنیادوں پر ابوالوفا، ابن الہشیم اور ثابت بن قرہ نے تحقیقات جاری رکھیں۔

علم مثلث (TRIGONOMETRY) [عربوں کو علم ہندسہ کے افادی پہلو

سے زیادہ دلچسپی رہی ہے، علم فلکیات

میں انہیں مثلثی ہندسے کے استعمال کی ضرورت پیش آئی جس کے لئے انہوں نے مثلثی نسبتوں کی جدولیں مرتب کیں۔ آج علم مثلث میں نسبت تناسب کے جو بنیادی نظریے استعمال کئے جاتے ہیں۔ ان میں سے اکثر ایک صابئی المذہب البتانی (م ۹۳۰ء) نے مسلمانوں کی سرپرستی میں معلوم کئے تھے۔ اس نے یونانی ریاضی دان بطلمیوس کے SINE کے غلط تصور کی نشاندہی کی حتیٰ البتانی عمود کو "شیبا" کے لفظ سے ظاہر کرتا ہے۔ جس کا لاطینی ترجمہ (SINUS) ہوا اور بالآخر موجودہ شکل SINE اختیار کر گیا۔

البتانی نے SINE کے جداول $\frac{1}{6}$ درجے کے وقفوں سے آٹھ مراتب اعشاریہ تک مرتب کئے اس نے کروئی مثلث کے حل کے لئے مندرجہ ذیل کلیہ بھی وضع کیا۔

جم ۸ = جم ب جم ج + جب ب جب ج جم ۱، یعنی

$$\cos A = \cos B \cos C + \sin B \sin C \cos A$$

الزرقانی اور دوسرے ریاضی دانوں نے کیا رہویں صدی عیسوی کے دوسرے نصف حصے میں جداول طیغلی (TOLEDON TABLES) مرتب کئے۔ الزرقانی کی تالیف کا جبرارڈ کریونی نے لاطینی میں ترجمہ کیا جو تین صدی مقبول رہا۔

ابوالوفا نے SINE کے جداول آدھے درجے کے وقفے سے نو مراتب اعشاریہ، تک صحیح مرتب کئے۔ ابوالوفا کے اسی محنت طلب کام کے پیش نظر جارج سارٹن نے ابوالوفا کو ریاضی کے میدان میں ایک اہم شخصیت قرار دیا ہے۔

جابر بن فلاح نے اشبیلیہ میں اپنی کتاب "اصلاح المحیطی" کے لئے علم مثلث پر تنہید لکھی المحیطی بطیموس کی تالیف ہے جسے البتانی نے عربی میں منتقل کیا تھا۔ جابر نے مثلث سے متعلق چند نئے فارمولے پیش کئے۔ مثالی کے طور پر۔

جم ب = جم الف جم ب کا غابطہ ایک ایسے مثلث کے لئے پیش کیا جس میں ج زاویہ قائم ہوئے۔

تیرہویں صدی عیسوی میں علم مثلث کو جو بھی ترقی ہوئی وہ مسلمانوں کی کوششوں ہی کا نتیجہ ہے۔ اس صدی کے پہلے نصف حصہ میں زیادہ تر مراکش میں کام ہوا۔ حسن المراكشی نے عملی ہیئت الافلاک پر اپنی توجہ مبذول کی۔ اس نے ہر نصف درجے کے زاویے کی جدولیں ترتیب دیں۔ صدی کے دوسرے نصف حصہ میں نصیر الدین طوسی صدر معلم دالم علم مراغہ (آذر بایجان) نے ۱۲۵۹ء میں اپنی شاہکار کتاب "شکل الاقطاع" شائع کی۔ اس کتاب میں علوم ہندسہ اور مثلث کے جدید ترین مسائل اور تصورات شامل ہیں اور دو صدیوں تک ان کا جواب پیدا نہ ہوسکا۔ اس میں طوسی نے مستوی اور کروی مثلثوں کے حل کے اساسی قواعد بیان کئے ہیں۔ طوسی کے ایک مددگار محی الدین المغربي نے بھی "شکل الاقطاع" ہی کے نام

سے ایک کتاب لکھی جس میں طوسی کے مباحث کی مزید توضیح کی گئی۔
 بارہویں اور تیرہویں صدی میں مسلمان حکماء کی ان کوششوں کو دیکھتے ہوئے یہ کہنا
 قطعاً مبالغہ نہیں کہ اس دور میں مسلمانوں کا علمی مرتبہ دنیا بھر میں سب سے بلند تھا

مس اچھے تھے

عبدالستار حماد بنی کام (آنررز) ایم کام (سٹوڈنٹ)

خود سے بیگانے نہ تھے ہم پہ کرم اچھے تھے، جیسی اب ہے، ایسی حالت سے تو ہم اچھے تھے
 گرفتار کی جہیں ساقی عقی منظور ہمیں، بت وہ اچھے تھے، وہ کہے کے صنم اچھے تھے
 مسک و عدانیت پہ ہے خنداں چانی اب، غیر سے کیونکہ ترے راہ درسم اچھے تھے
 دین کے روپ میں ہر آن ہے اک بدعت نو، گرچہ مذہب کے اصول عام فہم اچھے تھے
 روش تعلیم رسالت سے وفا کرنے نہ دے، ہوتے تقدیر میں گر لوح دستم اچھے تھے
 ہم نے ساقی کے اشاروں کی نہ کی کچھ پرواہ، ورنہ جو دیتا تھا۔ وہ ساغر و ختم اچھے تھے
 بدلے بدلے سے ہیں اطوار عجب مشکل ہے، اس سے پہلے تو مرے اہل بزم اچھے تھے

جانے بھرائے ہیں کس درد و ستم سے حمادا

کچھ ہی پہلے دریاں کے زخم اچھے تھے

شمارہ مئی ۱۹۶۱ء کے صفحہ ۴۴ پر نظم (دھما) کے دوسرے شعر کے آخر میں لفظ ”دھواں“

تصحیح غلط ہے، قاری ”دھواں“ کی بجائے ”طوفان“ پڑھیں۔ (ادارہ)